

ایم کیو ایم کی اپیل پر پرامن یوم سوگ منانے پر عوام نے ثابت کر دیا کہ وہ مظلوموں کے ساتھ اور ظلم کے خلاف ہیں، الطاف حسین

لندن۔۔۔ 08 جولائی 2011ء

متحدہ قومی موومنٹ کے قائد جناب الطاف حسین نے ایم کیو ایم کی اپیل پر پرامن سوگ منانے اور شہریوں کے قتل عام پر بھرپور احتجاج کرنے پر ملک بھر کے حق پرست عوام، تاجر برادری، ٹرانسپورٹ اور مارکیٹ انجمنوں اور ہر طبقہ فکر کے تعاون کرنے پر ثابت کر دیا ہے کہ وہ مظلوموں کے ساتھ اور ظلم کے خلاف ہیں۔ ایک بیان میں جناب الطاف حسین نے کہا کہ مسلح دہشت گردوں نے اورنگی ٹاؤن، قصبہ کالونی، کٹی پہاڑی، بنارس چوک اور گانام آباد سمیت شہر کے دیگر علاقوں میں گزشتہ تین روز کے دوران درجنوں معصوم و بیگناہ شہریوں کو دہشت گردی کا نشانہ بنایا جا چکا ہے جبکہ رنجیز، پولیس و دیگر سرکاری اداروں کے اہلکار خاموش تماشا ہی بنے ہوئے ہیں اور قتل و غارتگری میں ملوث ایک بھی دہشت گرد کو تاحال گرفتار نہیں کیا جاسکا۔ جناب الطاف حسین نے حق پرست عوام، ٹرانسپورٹرز، تاجر انجمنوں، مارکیٹ ایسوسی ایشن کے نمائندگان کو مخاطب کرتے ہوئے کہا کہ انہوں نے ایم کیو ایم کی اپیل پر پرامن یوم سوگ میں بھرپور حصہ لیکر ثابت کر دیا کہ وہ ایم کیو ایم کے ساتھ ہیں اور دہشت گردی کے خلاف ہیں۔ جناب الطاف حسین نے دہشت گردوں کی فائرنگ سے شہید ہونے والے افراد کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔

ایم کیو ایم کی اپیل پر کراچی سمیت ملک بھر میں پرامن یوم سوگ منایا گیا

شہریوں نے گھروں اور بلند عمارتوں پر سیاہ پرچم لہرائے، بازوؤں پر سیاہ پٹیاں باندھیں

کاررو بار مکمل طور پر بند، مارکیٹوں، بازاروں اور شاپنگ سینٹرز شٹر ڈاؤن ہڑتال کا منظر پیش کرنے لگے

سڑکوں سے ٹریفک غائب، عوام نے کراچی میں ہلاکتوں اور دہشت گردی کے خلاف ایم کیو ایم کی اپیل پر بھرپور احتجاج ریکارڈ کرایا

کراچی۔۔۔ (اسٹاف رپورٹر)

قصبہ کالونی، کٹی پہاڑی، علیگڑھ کالونی، اورنگی ٹاؤن سمیت کراچی کے دیگر علاقوں میں مسلح دہشت گردی اور مسافر بسوں پر حملوں کے نتیجے میں درجنوں بے گناہ شہریوں کو شہید و زخمی کرنے کے المناک واقعات کے خلاف متحدہ قومی موومنٹ کی اپیل پر آج ملک بھر میں پرامن یوم سوگ منایا گیا۔ یوم سوگ میں ملک بھر کے حق پرست عوام نے بھرپور حصہ لیا اور گھروں، عمارتوں اور دکانوں پر سیاہ پرچم لہرائے، بازوؤں پر سیاہ پٹی باندھی اور دہشت گردی کے واقعات میں جاں بحق ہونے والے افراد کے سوگوار لواحقین سے بھرپور اتحاد و یکجہتی کا مظاہرہ کرتے ہوئے کراچی کے معصوم و بے گناہ شہریوں کی قتل و غارتگری کے خلاف اپنا بھرپور احتجاج ریکارڈ کروایا۔ ایم کیو ایم کے پرامن یوم سوگ کے سلسلے میں شہر میں کاروباری سرگرمیاں مکمل طور پر بند رہی اور شہر کے تمام مارکیٹس، بازار اور شاپنگ سینٹرز شٹر ڈاؤن ہڑتال کا منظر پیش کرتے رہے جبکہ سڑکوں سے ٹرانسپورٹ بھی مکمل طور پر غائب رہی۔ یوم سوگ میں کراچی کے ٹرانسپورٹروں نے بھرپور ساتھ دیا اور بسیں اور وینیں مکمل طور پر بند رکھیں جبکہ کراچی کی مارکیٹس انجمنوں اور تاجر برادری نے بھی ایم کیو ایم کے یوم سوگ میں بھرپور حصہ لیا اور کاررو بار مکمل طور پر بند رکھا۔ کراچی کی طرح حیدرآباد، میرپور خاص، سکھر، نوابشاہ، ساکنگڑھ، ٹنڈوالہیار، کھوگی، جامشورو، عمرکوٹ، ٹھٹھہ، نوشیرو فیروز، بدین، لاڑکانہ، خیرپور، شکارپور، دادو، قمبر شہدادکوٹ، کشمور اور جیکب آباد میں بھی کراچی میں دہشت گردی کے واقعات میں ہونے والی ہلاکتوں کے خلاف بھرپور یوم سوگ منایا گیا۔ اندرون سندھ ایم کیو ایم کے تمام زونل دفاتر، بلند عمارتوں اور گھروں پر سیاہ پرچم لہرائے گئے جبکہ شہریوں کی جانب سے بازوؤں پر سیاہ پٹیاں باندھ کر احتجاج ریکارڈ کرایا گیا۔ اندرون سندھ مختلف شہروں میں تمام چھوٹی بڑی دکانیں اور کاررو باری مراکز پر بند رہے جس کی وجہ سے کاروباری زندگی مفلوج ہو کر رہ گئی سڑکوں پر ٹریفک نہ ہونے کے برابر رہی۔ ایم کیو ایم کی اپیل پر صوبہ پنجاب، بلوچستان، خیبر پختونخوا، آزاد کشمیر اور گلگت بلتستان کے مختلف شہروں میں بھی پرامن یوم سوگ منایا گیا اور شہریوں نے گھروں پر سیاہ پرچم لہرائے اور بازوؤں پر سیاہ پٹیاں باندھ کر کراچی میں دہشت گردوں کے ہاتھوں جاں بحق افراد کے سوگوار لواحقین سے مکمل اظہار یکجہتی کیا اور دہشت گردی کے خلاف اپنا احتجاج ریکارڈ کرایا۔

اورنگی اور متاثرہ علاقوں میں دہشت گردوں کی فائرنگ سے شہید ہونے والے ایم کیو ایم کے کارکنان اور ہمدردوں کو سپردخاک کر دیا گیا

نماز جنازہ اور تدفین میں ایم کیو ایم کے ذمہ داران و کارکنان اور شہداء کے عزیز و اقارب کی شرکت

کراچی۔۔۔ 08 جولائی 2011ء

کراچی میں اورنگی ٹاؤن، قصبہ کالونی، کٹی پہاڑی اور بنارس چوک سمیت شہر کے دیگر علاقوں میں گزشتہ روز دہشت گردوں کی فائرنگ سے شہید ہونے والے متحدہ قومی موومنٹ کے کارکنان اور ہمدردوں کو ہزاروں سوگواران کی آہوں اور سیمسکیوں کے درمیان سپردخاک کر دیا گیا۔ تفصیلات کے مطابق دہشت گردوں کی فائرنگ سے شہید ہونے والے ایم کیو ایم اورنگی ٹاؤن یونٹ 124 کے سینئر کارکن محمد کمال شہید کو جنت الفتح توحید کالونی کے قبرستان میں سپردخاک کیا گیا، شہید کی نماز جنازہ بعد نماز جمعہ فاروق مسجد میں ادا کی گئی نماز جنازہ و تدفین میں ایم کیو ایم کے مقامی ذمہ داران و کارکنان نے شرکت کی۔ اورنگی ٹاؤن یونٹ 119 کے رہائشی ایم کیو ایم کے ہمدردوں سید عابد شہید اور انور مشتاق شہید کو اورنگی ٹاؤن ساڑھے گیارہ کے قبرستان میں سپردخاک کیا گیا۔ اسی طرح اورنگی ٹاؤن یونٹ 120 کے رہائشی ایم کیو ایم کے ہمدرد شبیر شہید کو اورنگی ٹاؤن ساڑھے گیارہ کے قبرستان میں سپردخاک کیا گیا، شہید کی نماز جنازہ بعد نماز جمعہ صدیق اکبر مسجد میں ادا کی گئی جبکہ اورنگی ٹاؤن یونٹ 118 بی محسن شہید کو گلشن ضیاء قبرستان میں سپردخاک کر دیا گیا شہید کی نماز جنازہ بعد نماز جمعہ جامع مسجد نورانی میں ادا کی گئی۔ شہداء کی نماز جنازہ و تدفین میں ایم کیو ایم کے حق پرست منتخب اراکین اسمبلی، سابق ارکان اسمبلی، سیکٹرز کمیٹیوں کی اراکین، ذیلی یونٹوں کے ذمہ داران، کارکنان، ہمدردوں اور شہداء کے عزیز و اقارب نے بڑی تعداد میں شرکت کی اور شہداء کی مغفرت اور ان کے بلند درجات کیلئے فاتحہ خوانی کی۔ اس موقع پر انتہائی رقت آمیز مناظر دیکھنے میں آئے اور شہداء کے عزیز و اقارب اپنے پیاروں کے جنازوں سے لپٹ کر زور قطار رو رہے تھے جنہیں دیکھ کر ہر آنکھ اشکبار تھی، اس موقع پر ایم کیو ایم کے ذمہ داران نے شہداء کے عزیز و اقارب کو دلاسہ دیا اور قائمہ تحریک جناب الطاف حسین کی جانب سے دلی تعزیت کا اظہار کیا۔

ایم کیو ایم کے چارکنی وفد نے رضا ہارون کی قیادت میں سندھ اسمبلی میں اپوزیشن لیڈر جام مدعلی سے ان کی رہائش گاہ پر ملاقات کی

کراچی۔۔۔ 08 جولائی 2011ء

متحدہ قومی موومنٹ کے اراکین سندھ اسمبلی پر مشتمل چارکنی وفد نے رضا ہارون کی سربراہی میں سندھ اسمبلی میں اپوزیشن لیڈر جام مدعلی کی رہائش گاہ پر ان سے ملاقات کی۔ ملاقات میں اس بات پر اتفاق کیا گیا کہ سندھ کے اہم ایٹوز پر ایم کیو ایم اور مسلم لیگ (فٹنشل) سندھ اسمبلی میں مل کر آواز اٹھائے گی۔ ملاقات میں ایم کیو ایم کی طرف سے محمد عادل صدیقی، عامر معین پیرازہ اور خالد احمد جبکہ مسلم لیگ (فٹنشل) کی طرف سے امتیاز احمد شیخ اور دیگر نے شرکت کی۔ ملاقات کے بعد پریس کانفرنس سے خطاب کرتے ہوئے رضا ہارون نے کہا کہ ہم ہفتہ کو سندھ اسمبلی کا اجلاس بلانے کیلئے ریکوزیشن جمع کرائیں گے۔ ہم جام صاحب کے پاس اس لئے آئے تھے کہ سندھ میں اپوزیشن کی جماعتیں متحد ہوں اور وہ عوامی مسائل پر موثر آواز بلند کریں۔ انہوں نے کہا کہ ریکوزیشن جمع کرانے کے بعد ایم کیو ایم کے ارکان سندھ اسمبلی بھر پور احتجاج بھی کریں گے۔ انہوں نے کہا کہ ایم کیو ایم کراچی میں کمشنری نظام کی بھرپور مخالفت کریگی۔ حکومت سندھ کسی کو بھی وزیر داخلہ مقرر کرے، یہ اس کا معاملہ ہے مگر مسئلہ یہ ہے کہ کراچی میں امن قائم ہو، بعض حلقوں کی طرف سے کراچی میں فوج بلانے کے مطالبے کے حوالے سے انہوں نے کہا کہ حکومت پہلے اپنی ناکامی تسلیم کرے، اس کے بعد فوج بلانے کی بات کی جائے۔ اس سوال پر کہ کیا سندھ اسمبلی میں اپوزیشن لیڈر ایم کیو ایم کا ہوگا؟ جام مدعلی نے کہا کہ ایم کیو ایم کے ارکان زیادہ ہیں ہم خود ہی ان کے حق میں دستبردار ہو جائیں گے۔ رضا ہارون نے ایک اور سوال کے جواب میں کہا کہ حکومت کو چاہیے کہ وہ ہمارے گورنر اور وزراء کے استعفیٰ منظور کرے۔ اس موقع پر جام مدعلی نے کہا کہ پورے ملک میں عموماً اور سندھ میں خصوصاً امن و امان کی صورت حال بہت خراب ہے۔ ایم کیو ایم کے اپوزیشن میں آنے سے ہم سندھ کے ایٹوز اور عوامی مسائل پر موثر طور پر آواز اٹھا سکیں گے۔ اس سوال پر کہ مسلم لیگ (فٹنشل) کا ایک مشیر حکومت سندھ میں شامل ہے۔ وہ استعفیٰ کیوں نہیں دیتا؟ جام مدعلی نے کہا کہ محترمہ نے نظیر بھٹو کی شہادت کے بعد پیر پگارا نے مفاہمتی پالیسی کی وجہ سے حکومت کا ساتھ دیا تھا۔ کسی وزیر یا مشیر کے استعفیٰ کا فیصلہ پیر پگارا ہی کریں گے۔

ایم کیو ایم کے اراکین سندھ اسمبلی کا پرامن احتجاجی مارچ ”یوم سوگ“ کے احترام میں ملتوی کر دیا گیا
تمام اراکین سندھ اسمبلی کل بروز ہفتہ سندھ اسمبلی میں جمع ہو کر سندھ اسمبلی کا اجلاس بلانے کیلئے درخواست جمع کرائیں گے
اور پرامن احتجاج ریکارڈ کرائیں گے

کراچی۔۔۔8، جولائی 2011ء

متحدہ قومی موومنٹ نے کراچی میں معصوم شہریوں کی ہلاکت اور تیزی سے بگڑتے ہوئے حالات کے خلاف جمعہ کو کراچی پریس کلب سے وزیر اعلیٰ ہاؤس تک حق پرست اراکین سندھ اسمبلی کی جانب سے کیا جانے والا پرامن احتجاجی مارچ ”یوم سوگ“ کے احترام میں ملتوی کر دیا ہے۔ ایم کیو ایم کی رابطہ کمیٹی کے اعلامیہ کے مطابق ایم کیو ایم کے تمام حق پرست اراکین سندھ اسمبلی کل بروز ہفتہ سندھ اسمبلی میں جمع ہونگے اور کراچی میں معصوم شہریوں کی ہلاکت اور تیزی سے بگڑتے ہوئے حالات پر سندھ اسمبلی کا ہنگامی اجلاس بلانے کیلئے درخواست جمع کرائیں گے اور پرامن احتجاج ریکارڈ کرائیں گے۔

کراچی میں دہشت گردوں کی فائرنگ سے شہید ہونے والے افراد کیلئے ایم کیو ایم کے زیر اہتمام فاتحہ خوانی کا اجتماع
لال قلعہ گراؤنڈ عزیز آباد میں ہونیوالے قرآن و فاتحہ خوانی کے اجتماع میں رابطہ کمیٹی کے ارکان، منتخب حق پرست عوامی نمائندے،
مستعفی وزراء، ایم کیو ایم کے شعبہ جات اور ایم کیو ایم کے کارکنان کی شرکت

کراچی۔۔۔08 جولائی 2011ء

کراچی میں گزشتہ تین روز کے دوران مسلح دہشت گردوں کی اندھا دھند فائرنگ کے نتیجے میں شہید ہونے والے ایم کیو ایم کے کارکنان، ہمدردوں اور معصوم شہریوں کے ایصال
ثواب کے لئے متحدہ قومی موومنٹ کے زیر اہتمام جمعہ کے روز لال قلعہ گراؤنڈ عزیز آباد میں قرآنی خوانی و فاتحہ خوانی کی گئی اور شہداء کو زبردست خراج عقیدت کیا گیا۔ قرآن و فاتحہ
خوانی کے اجتماع میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، انیس احمد قاضی، اراکین رابطہ کمیٹی، حق پرست اراکین قومی و صوبائی اسمبلی، سینیٹرز، مستعفی وزراء
، سابق اراکین اسمبلی، ایم کیو ایم کے مختلف ونگز و شعبہ جات کے ارکان، ایم کیو ایم کے مختلف سیکٹروں کی کمیٹیوں کے ذمہ داران، کارکنان، ہمدردوں نے بہت بڑی
تعداد میں شرکت کی اور کراچی میں دہشت گردی کے حالیہ واقعات میں شہید ہونے والے افراد کی ارواح کے ایصال ثواب کیلئے فاتحہ خوانی کی۔ اس موقع پر تمام شہداء کی مغفرت، ان
کے درجات کی بلندی، سوگواران کو صبر جمیل، ایم کیو ایم کے خلاف سازشوں کے خاتمے، کراچی میں دہشت گردی کے مکمل خاتمے، ملک کی بقاء و سلامتی سمیت قائد تحریک الطاف
حسین کی صحت و تندرستی اور درازی عمر کیلئے اجتماعی دعائیں کی گئیں۔

متحدہ قومی موومنٹ کے قائد جناب الطاف حسین کی ہدایت پر قصبہ علیگڑھ کالونی، اورنگی ٹاؤن اور دیگر علاقوں کے متاثرین کیلئے
نائن زیرو اور خدمت خلق فاؤنڈیشن میں امدادی کیمپ قائم کر دیئے گئے

مخیر حضرات و عوام بڑی تعداد میں امدادی کیمپوں پر امدادی سامان اور نقد رقم جمع کروائی

کراچی۔۔۔8، جولائی 2011ء

متحدہ قومی موومنٹ کے قائد جناب الطاف حسین کی ہدایت پر قصبہ علیگڑھ کالونی، اورنگی ٹاؤن، گلگام آباد کے ملحقہ علاقوں میں محصور متاثرین کیلئے امدادی سامان جمع کرنے کے سلسلے
میں ایم کیو ایم کے فلاحی ادارے خدمت خلق فاؤنڈیشن کے مرکزی دفتر واقع فیڈرل بی ایریا اور قصبہ علی گڑھ میں امدادی کیمپ قائم کر دیا گیا ہے جبکہ ایم کیو ایم کے مرکز نائن زیرو
عزیز آباد میں بھی امدادی کیمپ قائم لگایا گیا ہے۔ اس سلسلے میں امدادی کیمپوں پر مختلف شعبہ ہائے زندگی سے تعلق رکھنے والے مخیر حضرات نے ہزاروں روپے مالیت کے غذائی
اجناس، آٹا، دالیں، گھی، صابن، چائے، دودھ، چائے کی پتی و دیگر ضروریات زندگی کا سامان جمع کرایا ہے۔ اس موقع پر کیمپ پر موجود ایم کیو ایم کے فلاحی ادارے خدمت خلق
فاؤنڈیشن کے رضا کاروں اور کارکنان نے امدادی سامان لیکر آنے والے افراد سے سامان وصول کیا اور ان شکر یہ ادا کیا۔

خدمت خلق فاؤنڈیشن کے تحت قصبہ علیگڑھ کالونی، اورنگی اور گلگام آباد کے ملحقہ علاقوں کے محصور متاثرین امداد سامان تقسیم کیا گیا

کراچی۔۔۔8، جولائی 2011ء

متحدہ قومی موومنٹ کے قائد جناب الطاف حسین کی ہدایت پر قصبہ علیگڑھ کالونی، اورنگی ٹاؤن، گلگام آباد کے ملحقہ علاقوں میں ہزاروں محصور متاثرین میں ایم کیو ایم کے فلاحی ادارے خدمت خلق فاؤنڈیشن کی جانب سے بھاری مالیت کی امدادی اشیاء میں خوردونوش اور دیگر سامان تقسیم کیا گیا۔ اشیاء خوردونوش میں آٹا، چاول، گھی، تیل، چینی، دودھ، چائے کی پتی، بچوں کے دودھ کے بیگس اور مختلف اقسام دالیں کے علاوہ پانی کی بوتلیں اور روزمرہ کی استعمال کی دیگر اشیاء صرف صابن، توتھ پیسٹ، برتن دھونے کا پاؤڈر وغیرہ شامل ہیں جو ایک گھرانے کیلئے کم از کم پندرہ دن کا مکمل راشن ہے۔ امدادی سامان ایم کیو ایم کے حق پرست منتخب عوامی نمائندوں نے متاثرین میں ان کے گھروں پر جا کر تقسیم کیا اور انہیں ایم کیو ایم کی جانب سے ہر ممکن تعاون کی یقین دہانی کرائی۔ اس موقع پر متاثرین خصوصاً خواتین، بزرگوں اور بچوں نے خدمت خلق فاؤنڈیشن کی جانب سے امدادی سامان کی فراہمی پر ایم کیو ایم کے قائد جناب الطاف حسین کا شکریہ ادا کیا۔

یہ 1992 نہیں بلکہ 2011 ہے اب اس طرح کے ہتھکنڈوں سے ایم کیو ایم کو ڈرایا نہیں جاسکتا، رکن رابطہ کمیٹی
ایم کیو ایم پنجاب ہاؤس سمیت دیگر ضلعی دفاتر پر سیاہ پرچم لہرائے گئے اور قرآن خوانی و فاتحہ خوانی کے اجتماعات منعقد کئے گئے

لاہور۔۔۔۔08 جولائی 2011ء

کراچی کی صورتحال اور حالیہ دہشت گردی کے واقعات کے خلاف ایم کیو ایم لاہور زون میں یوم سوگ منایا گیا۔ اس موقع پر کراچی میں مختلف واقعات میں شہید ہونے والے شہریوں کے ایصال ثواب کیلئے قرآن خوانی و فاتحہ خوانی کی گئی اور انہیں زبردست خراج عقیدت پیش کی گئی۔ اس موقع پر ایم کیو ایم پنجاب ہاؤس سمیت ایم کیو ایم لاہور زون کے دیگر ضلع دفاتر میں سیاہ پرچم لہرائے گئے اور کارکنان نے بازوؤں پر سیاہ پٹی باندھ کر کراچی میں ہونے والی حالیہ خون ریزی میں شہید ہونے والے مظلوم شہریوں کے ساتھ عقیدت کا اظہار کیا۔ اس سلسلے میں شام 6 بجے ایم کیو ایم پنجاب ہاؤس لاہور میں قرآن خوانی و فاتحہ خوانی کا اجتماع بھی منعقد کیا گیا، جس میں ایم کیو ایم کی رابطہ کمیٹی کے رکن افتخار اکبر رندھاوا، ایم کیو ایم لاہور زون کے انچارج سید شاہین انور گیلانی اور دیگر ذمہ داران و کارکنان کی بڑی تعداد نے شرکت کی۔ متحدہ قومی موومنٹ لاہور زون کے ذمہ داران نے کراچی میں مختلف واقعات میں شہید ہونے والے شہریوں کو زبردست خراج عقیدت پیش کرتے ہوئے کہا کہ حق پرست شہداء کا مقدس لہورنگ لائے گا اور حق پرستی کی جدوجہد اپنی منزل تک ضرور پہنچے گی۔ انہوں نے کراچی میں ہونے والے مختلف واقعات میں خواتین اور معصوم بچوں سمیت متعدد افراد کے جاں بحق ہونے پر گہرے دکھ اور افسوس کا اظہار کیا ہے اور اسے کھلی درندگی قرار دیا ہے اور جاں بحق ہونے والے تمام افراد کے سوگواروں و حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا ہے کہ درندہ صفت سفاک دہشت گرد اللہ تعالیٰ کے عذاب سے کسی صورت محفوظ نہیں رہ سکتے اور اپنے منطقی انجام کو ضرور پہنچیں گے۔ ایم کیو ایم لاہور زون کے ذمہ داران نے تمام لوگوں سے دلی تعزیت و ہمدردی کا اظہار کرتے ہوئے کہا کہ ایم کیو ایم لاہور زون کے تمام ذمہ داران و کارکنان کراچی کی عوام کے غم میں برابر کے شریک ہیں۔ اس موقع پر ایم کیو ایم رابطہ کمیٹی کے رکن افتخار اکبر رندھاوا نے کہا کہ حکومت ملک میں امن و امان قائم کرنے میں ناکام ہو چکی ہے اور حکومتی ادارے اپنا موثر کردار ادا نہیں کر رہے، انہوں نے کہا کہ شہر کا امن و امان خراب کر کے ایم کیو ایم کو اپوزیشن میں شامل ہونے کی سزا دی جا رہی ہے لیکن وہ بھول چکے ہیں کہ یہ 1992 نہیں بلکہ 2011 ہے اب اس طرح کے ہتھکنڈوں سے ایم کیو ایم کو ڈرایا نہیں جاسکتا، انہوں نے کہا کہ پیپلز پارٹی کے گزشتہ دور میں بھی ہم نے اپنے ہزاروں ساتھیوں کے لاشے اٹھائے اور آج بھی اٹھا رہے ہیں لیکن تاریخ گواہ ہے کہ مظلوم آنے کیلئے ہیں جبکہ ظالم نست و نابوت ہونے کیلئے ہے، انہوں نے کہا کہ اگر حکومت نے کراچی میں مسلح حملوں کا سلسلہ فی الفور بند نہیں کرایا اور عوام کو جان و مال کا تحفظ فراہم نہیں کیا تو پھر ایم کیو ایم اس ساری صورتحال کے خلاف پرامن احتجاج کے مزید اقدام اٹھانے پر مجبور ہوگی۔

کراچی کے مختلف علاقوں میں دہشت گردوں کے حملوں کے نتیجے میں درجنوں بے گناہ شہریوں کو شہید و زخمی کرنے کے

المناک واقعات کے خلاف ملک بھر کی طرح متحدہ قومی موومنٹ اور پینڈی زون کے تمام اضلاع میں یوم سوگ منایا گیا۔

اراکین زونل کمیٹی، ذمہ داران، کارکنان نے یوم سوگ میں بھرپور حصہ لیا اور سوگواران سے اتحاد و یکجہتی کا اظہار کیا،

دہشت گردی کے واقعات میں شہید ہونے والوں کے خصوصی دعا کرائی گئی دفاتر پر سیاہ پرچم لہرائے اور بازوؤں پر سیاہ پٹیاں باندھیں گئی

راولپنڈی۔۔۔۔8 جولائی 2011ء

کراچی کے مختلف علاقوں میں دہشت گردوں کے حملوں کے نتیجے میں درجنوں بے گناہ شہریوں کو شہید و زخمی کرنے کے المناک واقعات کے خلاف ملک بھر کی طرح متحدہ قومی موومنٹ راولپنڈی زون کے تمام اضلاع میں یوم سوگ منایا گیا، ذمہ داران، کارکنان نے یوم سوگ میں حصہ لیا، دفاتر پر سیاہ پرچم لہرائے اور بازوؤں پر سیاہ پٹیاں باندھیں گئی، زونل آفس راولپنڈی میں یوم سوگ کے سلسلہ میں قرآن خوانی اور دعا کا انتظام کیا گیا، زونل انچارج زاہد ملک، اراکین زونل کمیٹی، آزاد کشمیر کی قانون ساز اسمبلی میں حق پرست وزیر سیاحت طاہر کھوکھر، ضلع اسلام آباد و راولپنڈی کے ضلعی انچارج، ذمہ داران، کارکنان اور حق پرست عوام نے یوم سوگ کے حوالے سے کی جانے والی قرآن خوانی اور دعا میں بھرپور شرکت کی اور سوگواران سے اتحاد و یکجہتی کا اظہار کیا، دہشت گردی کے واقعات میں شہید ہونے والوں کے خصوصی دعا کرائی گئی کہ اللہ تعالیٰ دہشت گردی کے واقعات جاں بحق تمام افراد کو جنت الفردوس میں اعلیٰ مقام عطا فرمائے اور سوگوار لو احقین کو صبر جمیل عطا فرمائے۔ (آمین)، فائرنگ اور دہشت گردی کے واقعات میں زخمی ہونیوالے افراد سے بھی دلی ہمدردی کا اظہار کرتے ہوئے ان کی جلد و مکمل صحتیابی کیلئے دعا کی۔

